

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್, 20 ಅಕ್ಟೋಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಏಕ್ ಕುಟಮ್ ಜಾವ್ನ್ ಅಗಾಂಫ್ ಬಲಿದಾನ್ ಭೆಟಂವ್ಕ್ ಆನಿ  
ಆಮ್ಚಿಂ ಮಾಗ್ಣಿಂ ಭೆಟಂವ್ಕ್ ಸಾಂಗಾತಾ ಜಮ್ಲ್ಯಾಂವ್.

ಆಜ್ ಆಮಿ ಮಿಸಾಂವ್ ಆಯ್ತಾರ್ ಸಂಭ್ರಮ್ತಾಂವ್.

ಆಯ್ಚಿ ದೇವ್ ಸ್ತುತಿ ನಿರಂತರ್ ದೆವಾ ಲಾಗಿಂ ಮಾಗ್ಣಿಂ ಕರುನ್  
ಸಂಬಂಧ್ ದವರುಂಕ್ ಆನಿ ಫಳಾಭರಿತ್ ಜಾಂವ್ಕ್ ಆಪವ್ಣಿಂ ದಿತಾ.

ಪವಿತ್ರ ಸ್ನಾನ್ ಲಾಭ್‌ಲ್ಲಾ ಆಮ್ಕಾಂ ಜೆಜುಚಿ ಸುವಾರ್ತಾ  
ಪರ್ಗಟ್ ಕರ್ಚೆಂ ಮಿಸಾಂವ್ ಲಾಬ್ಲಾಂ.

ಸಾಂಗಾತಾಚ್ ಮಿಸಾಂವ್ ವಾವ್ರಾಂತ್ ಆಸ್‌ಲ್ಲಾ ದೆವಾಚ್ಯಾ  
ಮನ್ಶಾಂಕ್ ಸಹಕಾರ್ ದೀಂವ್ಕ್ ಪವಿತ್ರ ಸಭೆ ಮುಖಾಂತ್ ದೆವಾನ್  
ಉಲೊ ದಿಲಾ. ದೆಕುನ್ ಹ್ಯಾ ಮಿಸಾ ವೆಳಾರ್ ಮಿಸಾಂವಾ ಖಾತಿರ್  
ವಿಶೇಸ್ ರಿತಿರ್ ಮಾಗ್ತಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚಾ ಮುಕೆಲ್ಯಾಂಕ್ ತುಕಾ ಆಮಿ ಸಮರ್ಪಿತಾಂವ್. ತಾಣಿಂ ತಾಂಚ್ಯಾ ಮಾಗ್ಣ್ಯಾಚ್ಯಾ ಜಿವಿತಾ ಮುಕಾಂತ್ರ್ ತುಜಿ ಖುಷಿ ಸಮ್ಜುನ್ ಉರ್ಬೆನ್ ಮಿಸಾಂವ್ ವಾವ್ರ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಪ್ಣೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ರಾಷ್ಟ್ರಾಚ್ಯಾ ಆನಿ ಸಮಾಜೆಚ್ಯಾ ಸಮೆಸ್ತ್ ಮುಕೆಲ್ಯಾಂನಿ ತಾಂಚ್ಯಾ ಅಧೀನ್ ದಿಲ್ಲಾ ಲೊಕಾಚ್ಯೊ ಗರ್ಜೊ ಸಮ್ಜುನ್ ಶಾಂತಿಚೆಂ ಆನಿ ನಿತಿಚೆಂ ರಾಜ್ ಸ್ಥಾಪಿತ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಸಮೆಸ್ತ್ ಯುವಜಣಾಂನಿ ನ್ಯಾಯ್ ನಿತಿಚೆ ವ್ಯಕ್ತಿ ಜಾಂವ್ಕ್ ತುಂ ಪ್ರೇರಿತ್ ಕರ್. ತಾಣಿಂ ಸರ್ವಾಂನಿ ಮಾಗ್ಣ್ಯಾಚ್ಯಾ ಜಿವಿತಾಂತ್ ವಾಡಾಶೆಂ ಕರ್ ಮ್ಹಣ್ ಮಾಗ್ತಾಂವ್.

4. ಸಮಾಜೆಂತ್ ಅನ್ಯಾಯಾಕ್ ವಳಗ್ ಜಾಲ್ಲ್ಯಾ ಸರ್ವ್ ಲೊಕಾಕ್ ನ್ಯಾಯ್ ನೀತ್ ಲಾಭಾಶಿ ಕರ್. ತಾಂಕಾಂ ಸಂಬಂಧಿತ್ ವಾವ್ರ್ ಕರ್ಚಾ ಮುಕೆಲ್ಯಾಂನಿ ತಾಂಕಾಂ ನೀತ್ ಜೊಡುನ್ ದೀಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಆಪ್ಣೆಂ ಫಿರ್ಗಜೆಂತ್ ದೇವ್ ಆಪ್ಣಿಂ ಚಡಯ್. ತುಜ್ಯಾ ರಾಜಾ ಖಾತಿರ್ ವಾವುರ್ತಲ್ಯಾ ಸರ್ವ್ ಮಿಶನರಿಂಕ್ ಪವಿತ್ರ ಅತ್ಮ್ಯಾಚೆ ಸಕ್ತೆನ್ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲೆಲ್ಯಾ ಆಮಿ ಸರ್ವಾಂನಿ ನಿರಂತರಿ ತುಜೆ ಲಾಗಿಂ ಮಾಗ್ಣ್ಯಾ ಮುಕಾಂತ್ರ್ ಬರೊ ಸಂಬಂಧ್ ದವ್ರುಂಕ್ ಆನಿ ತುಜಿ ಸೆವಾ ಕರ್ತಲ್ಯಾಂ ಪಾಸತ್ ನಿರಂತರಿ ಮಾಗುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಎಕುಣ್ತಿಸಾವೊ ಆಯ್ತಾರ್, 20 ಅಕ್ಟೋಬರ್ 2019  
ಪಯ್ಲೆಂ ವಾಚಪ್

ನಿರ್ಗಮನ್ ಗೃಥಾಂತ್ಲೆಂ ವಾಚಪ್

ರೆಫಿದಿಮಾಂತ್ ಅಮಾಲೆಕ್ ಆಯ್ಲೊ ಆನಿ ತೊ ಇಸ್ರಾಯೆಲಿತಾಂ ಕಡೆ  
ಲಡಾಯೆಕ್ ದೆಂವ್ಲೊ. ಮೊಯ್ಜೆನ್ ಜೊಶುಆಕ್ ಮ್ಹಳೆಂ: “ಆಮ್ಚೆ ಖಾತಿರ್  
ಥೊಡ್ಯಾ ಮನ್ಶ್ಯಾಂಕ್ ವಿಂಚುನ್ ಕಾಡ್ ಆನಿ ಅಮಾಲೆಕಾ ಕಡೆ ಲಡಾಯ್  
ಕರುಂಕ್ ಭಾಯ್ರ್ ಸರ್. ಫಾಲ್ಯಾಂ ದೆವಾಚಿ ಬೆತ್ಯಾಟಿ ಹಾತಾಂತ್ ಧರುನ್  
ಹಾಂವ್ ದೊಂಗ್ರಾಚ್ಯಾ ಶಿಖರಾಚೆರ್ ರಾವ್ತಲೊಂ.” ಜೊಶುವಾನ್ ಮೊಯ್ಜೆನ್  
ಸಾಂಗ್ಲೆ ಪರ್ಮಾಣೆಂ ಕೆಲೆಂ ಆನಿ ತೊ ಅಮಾಲೆಕಾ ಕಡೆ ರಘುಜ್ಜೊ.  
ಮೊಯ್ಜೆ, ಆರೊನ್ ಆನಿ ಹೂರ್ ದೊಂಗ್ರಾಚ್ಯಾ ಶಿಖರಾಕ್ ಗೆಲೆ. ಮೊಯ್ಜೆ  
ಆಪ್ಲೆ ಹಾತ್ ಉಬಾರುನ್ ಆಸ್ತಾನಾ ಇಸ್ರಾಯೆಲ್ ಪರ್ಜಾ ಜಿಕ್ತಾಲಿ; ಹಾತ್  
ಸಕ್ಲಾ ಫಾಲ್ತಾನಾ ಅಮಾಲೆಕ್ ಜಿಕ್ತಾಲೊ. ಪೂಣ್ ಮೊಯ್ಜೆಚೆ ಹಾತ್ ವಳ್ಳೆ  
ದೆಕುನ್ ತಾಂಣಿಂ ಏಕ್ ಫಾತರ್ ಹಾಡುನ್ ತಾಚೆ ಪಂದಾ ದವರೊ ಆನಿ ತೊ  
ತಾಚೆರ್ ಬಸ್ಲೊ. ಆರೊನಾನ್ ಆನಿ ಹೂರಾನ್ ತಾಚೆ ಹಾತ್ ಉಬಾರುನ್  
ಧರ್ರೆ, ಎಕೆ ಕುಶಿನ್ ಎಕ್ಲ್ಯಾನ್, ಆನೈಕೆ ಕುಶಿನ್ ಆನೈಕ್ಲ್ಯಾನ್. ಅಶೆಂ ತಾಚೆ  
ಹಾತ್ ದೀಸ್ ಬುಡಸರ್ ಥಿರ್ ರಾವ್ಲೆ. ಆನಿ ಜೊಶುವಾನ್ ಅಮಾಲೆಕಾಚೆರ್  
ಆನಿ ತಾಚ್ಯಾ ಲೊಕಾಚೆರ್ ಜಯ್ತ್ ವ್ಹೆಲೆಂ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ತಿವೊತಿಕ್ ಬರಯಿಲ್ಲಾ ದುಸ್ರಾ ಪತ್ರಾಂತ್ಲೆಂ ವಾಚಪ್

ಪುಣ್ ತುಂ, ತುಕಾ ಶಿಕಯ್ಲಾ ಆನಿ ತುವೆಂ ದೃಢ್‌ಪಣಿಂ ಸತ್ಮಾನ್ಲಲ್ಯಾ ಸಂಗ್ತಿಂನಿ ವಿಶ್ವಾಸಿ ರಾವ್; ಕೊಣಾ ಥಾವ್ನ್ ಹೆಂ ಸಗ್ಳೆಂ ತುಂ ಶಿಕ್ಲಾಯ್ ತೆಂ ತುಂ ಜಾಣಾಯ್. ತುಜ್ಯಾ ಭುರ್ಗೇಪಣಾಯ್ ಥಾವ್ನ್ ಪವಿತ್ರಪುಸ್ತಕಾಚಿ ಜಾಣ್ವಾಯ್ ತುವೆಂ ಜೊಡ್ಲ್ಯಾಯ್; ಜೆಜು ಕ್ರಿಸ್ತಾ ಥಂಯ್ ದವರ್ಲಲ್ಯಾ ಭಾವಾರ್ಥಾ ಮಾರಿಫಾತ್ ತುಕಾ ತಾರಣ್ ದಿಂವ್ಕ್ ಸಕ್ತಾ ತಸಲೆಂ ಜಾಣ್ವಾಯೆಚೆಂ ಭಂಡಾರ್ ತೆಂ. ದೆವಾಚ್ಯಾ ಪ್ರೇರಣಾಖಾಲ್ ಬರಯ್ಲೆಂ ಸಗ್ಳೆಂ ಪವಿತ್ರಪುಸ್ತಕ್ ಶಿಕೊವ್ಣ್ ದಿಂವ್ಕ್, ಚೂಕ್ ಕೆಲ್ಲ್ಯಾಂಕ್ ಭೆಷ್ಪಾವ್ಕ್ ವಾ ಚುಕಿ ತಿದ್ದುಂಕ್ ಆನಿ ಬರೇ ಜಿಣಿಯೆಚಿ ತರ್ಬೆತಿ ದೀಂವ್ಕ್ ಉಪ್ಕಾರ್ತಾ. ಹೇ ಪರಿಂ ದೆವಾಚೊ ಭಕ್ತ್ ಪುರ್ತೊ ಪ್ರವೀಣ್ ಜಾವ್ನ್ ಸರ್ವ್ ಬರ್ಯಾ ಕಾಮಾಂಕ್ ತರ್ಬೆತ್ ಜಾತಾ.

ದೆವಾ ಹುಜಿರ್ ಆನಿ ಜಶಿ ಮೆಲ್ಲ್ಯಾಂಚಿ ರುಡ್ಡಿ ಕರುಂಕ್ ಯೆವ್ಚೊ ಆಸಾ ತ್ಯಾ ಜೆಜು ಕ್ರಿಸ್ತಾ ಹುಜಿರ್ ತಾಚ್ಯಾ ಯೆಣ್ಯಾಚಿ ಆನಿ ತಾಚ್ಯಾ ರಾಯಾಳ್ ಅಧಿಕಾರಾಚಿ ಆರ್ಣ ಫಾಲ್ಸ್ ಹಾಂವ್ ತುಕಾ ತಕಿದ್ ದಿತಾಂ: ದೆವಾಚೆಂ ಸಬ್ದ್ ಗಾಜಯ್, ಸುಕಾಳಿಂ ಆನಿ ಆಕಾಳಿಂ ಹ್ಯಾ ಕಾಮಾಂತ್ ಮಗ್ನ್ ಜಾ; ಸರ್ವ್ ಸೊಸ್ಣಿಕಾಯೆನ್ ತಾಂಕಾಂ ಭೆಷ್ಪಾವ್ನ್, ತಿದ್ದುನ್ ಆನಿ ಉತ್ತೇಜನ್ ದೀವ್ನ್ ತಾಂಕಾಂ ಶಿಕಯ್.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್, 20 ಅಕ್ಟೋಬರ್ 2019

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಧೈರ್ ಚುಕಯ್ನಾಸ್ತಾಂ ಸದಾಂಚ್ ಮಾಗ್ಣೆಂ ಕರಿಜಯ್ ಮ್ಹಣ್ ಶಿಕೊಂವ್ಚೆ  
ಖಾತಿರ್ ಜೆಜುನ್ ಆಪ್ಲ್ಯಾ ಶಿಸಾಂಕ್ ಹಿ ಏಕ್ ಒಪಾರ್ ಸಾಂಗ್ಲಿ: “ಏಕ್ ಶಹರಾಂತ್  
ಏಕ್ ನಿತಿಕರ್ತ್ ಆಸ್ಲೊ. ದೆವಾಚಿ ಭಿರಾಂತ್ ಜಾಂವ್, ಮನ್ಯಾಂಚಿ ಪರ್ವಾ ಜಾಂವ್  
ತಾಕಾ ನಾತ್ಲಿ. ತ್ಯಾಚ್ ಶಹರಾಂತ್ ಏಕ್ ವಿಧವ್ ಸ್ತ್ರೀ ಆಸ್ಲಿ. ಹಿ ತಾಚೆ ಸರ್ಶಿಂ  
ಕೆದಳಾಯೀ ಯೇವ್ನ್ ಅಶೆಂ ಮ್ಹಣ್ತಾಲಿ: ‘ನ್ಯಾಯ್ ಕರ್ನ್ ಮ್ಹಜ್ಯಾ ದುಸ್ಮಾನಾಚ್ಯಾ  
ಹಾತಾಂತ್ಲಿ ಮ್ಹಾಕಾ ರಾಕುನ್ ವ್ಹರ್.’ ಜಾಯ್ತೊ ಕಾಳ್ ಪರ್ಯಾನ್ ನಿತಿಕರ್ತ್ ತಿಕಾ  
ಕಾನ್‌ಚ್ ಹಾಲಯ್ನಾ ಜಾಲೊ. ಪುಣ್ ಅಖ್ರೀಕ್ ಆಪ್ಲ್ಯಾ ಇತ್ಲ್ಯಾಕ್ ತೊ  
ಮ್ಹಣಾಲಾಗ್ಲೊ: ‘ದೆವಾಕ್ ಹಾಂವ್ ಭಿಯೆನಾಂ ಆನಿ ಮನ್ಯಾಂಕ್ ಹಾಂವ್ ಲೆಖಿನಾಂ  
ಖರೆಂ; ತರ್ಯೀ ಹೇ ವಿಧವ್ ಸ್ತ್ರೀಯೆಚ್ಯಾ ಧೊಶಿಂ ಖಾತಿರ್ ಪುಣ್‌ಯೀ ಹಾಂವ್  
ತಿಕಾ ನೀತ್ ಕರ್ನ್ ದಿತಲೊಂ; ನಾ ಜಾಲ್ಯಾರ್ ತಿ ಪರ್ತ್ಯಾನ್ ಪರ್ತ್ಯಾನ್ ಹಾಂಗಾ  
ಯೇವ್ನ್ ಮ್ಹಾಕಾ ವಿರಾರ್ ಕರ್ನ್ ಮ್ಹಜೊ ಜೀವ್ ಖಾತಾಲಿ.’ ಉಪ್ರಾಂತ್  
ಸೊಮಿಯಾನ್ ಮ್ಹಳೆಂ: “ತ್ಯಾ ಖೊಟ್ಯಾ ನಿತಿಕರ್ತಾನ್ ಕಿತೆಂ ಮ್ಹಳೆಂ ತೆಂ ತುಮಿ  
ಆಯ್ಕಲೆಂ ನ್ಹಯ್‌ವೆ? ತಶೆಂ ಜಾಲ್ಯಾರ್, ಆಪ್ಣಾಲಾಗಿಂ ದೀಸ್ ರಾತ್ ಬೊಬ್  
ಮಾರ್ತಲ್ಯಾ ಆಪ್ಲ್ಯಾ ವಿಂಚ್ಲಲ್ಯಾಂಕ್ ದೇವ್ ನೀತ್ ಕರ್ನ್ ದಿವ್ಚೊನಾಗಾಯ್?  
ತಾಂಕಾಂ ಆಧಾರ್ ದಿವ್ಚ್ಯಾಂತ್ ತೊ ಆನಿಕ್‌ಯೀ ಘಳಾಯ್ ಕರಿತ್‌ಗಾಯ್?  
ಹಾಂವ್ ತುಮ್ಕಾಂ ಸಾಂಗ್ತಾಂ: ವೆಗಿಂಚ್ ತೊ ತಾಂಕಾಂ ನೀತ್ ಕರ್ನ್ ದಿತಲೊ.  
ತರ್ಯೀ ಮನ್ಯಾಪೂತ್ ಯೆತಲೊ ತೆದ್ನಾ, ಸಂಸಾರಾಂತ್ ತಾಕಾ ಭಾವಾರ್ಥ್  
ಪಳೆಂವ್ಕ್ ಮೆಳ್ತಲೊ ಮ್ಹಣ್ ತುಮಿ ಚಿಂತ್ತಾತ್?”

ದೆವಾಚೆಂ ಉತರ್ ಹೆಂ

## ಮಿಸಾಂವಾಚೊ ವಿಶೇಸ್ ಮಹಿನೊ

ಸಗಿಂಚ್ಯಾ ಬಾಪಾ ತುಜ್ಯಾ ಎಕ್ಲ್ಯಾಚ್ ಪುತಾನ್|  
ಮರ್ಣಾ ಥಾವ್ನ್ ಜಿವಂತ್ ಉಟ್ಕಾ ಉಪ್ರಾಂತ್| ಸರ್ವ್  
ಪಜಾಂಕ್ ಶಿಸ್ ಕರುಂಕ್| ತಾಚ್ಯಾ ಪಾಟ್ಲಾವ್ದಾರಾಂಕ್  
ಆಜ್ಞಾ ದಿಲಿ| ಆನಿ ಆಮ್ಚ್ಯಾ ಪವಿತ್ರ್ ಸ್ನಾನಾ ಪಾರಿಫಾತ್|  
ಆಮ್ಕಾಂ ಪವಿತ್ರ್ ಸಭೆಚ್ಯಾ ಮಿಸಾಂವಾಂತ್| ವಾಂಟೆಲಿ  
ಕೆಲ್ಯಾತ್ ಮ್ಹಣ್ ತುಂ ಆಮ್ಕಾಂ ಉಗ್ಡಾಸಾಕ್ ಹಾಡ್ತಾಯ್|  
ಸುವಾರ್ತೆಕ್ ಧೈರಾನ್ ಆನಿ ಉಬೇನ್ ಸಾಕ್ಸ್ ದಿಂವ್ಚ್ಯಾಕ್|  
ಆಮ್ಕಾಂ ಪವಿತ್ರ್ ಅತ್ಮಾಚ್ಯಾ ದೆಣ್ಯಾಂನಿ ಭರ್| ಹ್ಯಾ  
ಮಾರಿಫಾತ್| ಆನಿಕಿ ಸಂಪೂರ್ಣತೆ ಥಾವ್ನ್ ಪಯ್ಸ್ ಆಸ್ಚೆಂ|  
ಪವಿತ್ರ್ ಸಭೆಕ್ ದಿಲ್ಲೆಂ ಮಿಸಾಂವ್| ನವ್ಯಾ ಆನಿ  
ಪ್ರಭಾವಿತ್ ವಿಧಾನಾಂ ಮರಿಫಾತ್| ಸಂಸಾರಾರ್ ಜಿವಿತ್  
ಆನಿ ಉಜ್ವಾಡ್ ಹಾಡುಂ| ಸರ್ವ್ ಲೊಕಾಂನಿ| ಜೆಜು  
ಕ್ರಿಸ್ತಾಚ್ಯೆ ಸೊಡ್ವಣೆಚೊ ಮೋಗ್| ಆನಿ ತಾಚಿ ಕಾಕುಳ್ತ  
ಭೊಗುಂಕ್| ಸಾಧ್ಯ್ ಜಾಯ್ತಿಂ ಕರುಂಕ್| ಆಮ್ಕಾಂ  
ಆಧಾರ್ ದಿ| ಜೊ ಪವಿತ್ರ್ ಅತ್ಮಾಚ್ಯಾ ಎಕ್ವಣಾಂತ್|  
ಜಿಯೆತಾ ಆನಿ ರಾಜ್ವಟ್ ಚಲಯ್ತಾ| ಸಾಸ್ಣಾಚ್ಯಾ ಸಾಸ್ಣಾಕ್|  
ಆಮೆನ್.